

YAP Sədrinin müavini ÇKP və dünya siyasi partiyalarının yüksəksəviyyəli dialoqunda iştirak edib



Martın 15-də Çin Komunist Partiyasının (ÇKP) təşəbbüsü ilə "Modernləşmə yolu: siyasi partiyaların məsuliyyəti" mövzusunda ÇKP və dünya siyasi partiyalarının onlayn formatda yüksəksəviyyəli dialoqu keçirilib.

Yeni Azərbaycan Partiyasının (YAP) Mətbuat xidmə-

tindən AZERTAC-a verilən məlumatə görə, YAP Sədrinin müavini - Mərkəzi Aparatın rəhbəri Tahir Budaqov, partyanın İdarə Heyəti və Təftiş Komissiyasının, Milli Məclisin Azərbaycan-Çin parlamentlərarası əlaqələr üzrə işçi qrupunda təmsil olunan üzvləri və Mərkəzi Aparatın məsul əməkdaşları tədbirdə iştirak ediblər.



ÇKP-nin XX Qurultayından sonra dünyanın siyasi partiyaları ilə ilk dəfə təşkil olunan dialoqda Çin Xalq Respublikasının Sədri, Çin Komunist Partiyasının Baş katibi Si Cinpin çıxışında hər ölkənin öz milli xüsusiyyətlərinə və maraqlarına uyğun modernləşmə yolu seçməsinə dəstək ifadə edib, beynəlxalq münasibətlərdə hegemonluq və diktə siyasetini qəbul edilməz adlan-

dırıb, müxtəlif ölkələrin siyasi partiyalarının yeni çağırışlar mühitində uyğun dünyadan qurulmasında rolunun artırılmasına çağırış edib.

Tədbirdə gələcək inkişaf üçün yeni ideya, konsepsiya və strategiyanın təqdim edilməsi, müxtəlif ölkələrin siyasi partiyalarının iştirakı ilə daha sağlam və təhlükəsiz dünyadan qurulması məsələlərinə dair fikir mübadiləsi aparılıb.